

दिनांक: 20.10.2025

समय : 07.10PM

आकाशवाणी मध्यप्रदेश से प्रस्तुत हैं प्रादेशिक समाचार

सबसे पहले इस बुलेटिन के मुख्य समाचार,

1- प्रधानमंत्री ने आईएनएस विक्रांत पर नौसेना के साथ दीपावली मनाई, कहा- ऑपरेशन सिंदूर में तीनों सेनाओं के बेहतरीन समन्वय ने पाकिस्तान को घुटने टेकने पर मजबूर किया।

2- प्रकाश पर्व, दीपावली आज पूरे प्रदेश में पारंपरिक उत्साह और उल्लास के साथ मनायी जा रही ह॥

3- मुख्यमंत्री कल भोपाल में राज्य स्तरीय गोवर्धन पूजा कार्यक्रम का करेंगे शुभारंभ। डॉ. यादव ने हर घर-हर गौशाला-हर गाँव गोवर्धन पूजा का आह्वान किया।

4- कल से फिर बदलेगा मौसम, इंदौर-जबलपुर-शहडोल संभाग में बारिश की संभावना, भोपाल में छाएंगे बादल।

मोदी-दीपावली

प्रधानमंत्री नरेन्द्र मोदी ने कहा ह॥कि तीनों सेनाओं के बीच असाधारण समन्वय ने ऑपरेशन सिंदूर के दौरान पाकिस्तान को घुटने टेकने पर विवश कर दिया था। प्रधानमंत्री ने यह बातें आज गोवा और कारवार तट पर आईएनएस विक्रांत पर नौसेना कर्मियों के साथ दीपावली मनाते हुए कहीं। प्रधानमंत्री ने कहा कि भारत का पहला स्वदेशी विमानवाहक पोत आईएनएस विक्रांत, भारत के सशस्त्र बलों की क्षमता

को दर्शाता ह॥ उन्होंने कहा कि आईएनएस विक्रांत केवल एक युद्धपोत नहीं ह॥ यह 21वीं सदी के भारत की प्रतिभा, दृढ़ संकल्प और वैश्विक प्रभाव का प्रमाण ह॥ उन्होंने कहा कि आईएनएस विक्रांत आत्मनिर्भर भारत और मेड इन इंडिया का विशाल प्रतीक ह॥

प्रधानमंत्री ने कहा कि वह भाग्यशाली हैं कि वह नौसैनिकों के साथ पवित्र त्योहार मना रहे हैं। प्रधानमंत्री ने कहा कि पिछले एक दशक में भारत का रक्षा उत्पादन तीन गुना बढ़कर डेढ़ लाख करोड़ रुपये तक पहुँच गया ह॥

दीपावली-देश

प्रकाश का पर्व दीपोत्सव आज पूरे देश में पारंपरिक उत्साह और उल्लास के साथ मनाया जा रहा ह॥ बुराई पर अच्छाई की जीत के प्रतीक दीपावली पर मंदिरों, घरों और सार्वजनिक स्थानों को दीपों तथा रंगीन रोशनियों से सजाया गया ह॥ राष्ट्रपति, उपराष्ट्रपति, प्रधानमंत्री और गृह मंत्री ने इस अवसर पर देशवासियों को शुभकामनाएं दी हैं। गृहमंत्री अमित शाह ने सभी के लिए सुख समृद्धि और अच्छे स्वास्थ्य की प्रार्थना की ह॥

दीपावली-प्रदेश

इधर, प्रदेश में भी दीपावली का पर्व हर्षो उल्लास के साथ मनाया जा रहा ह॥ मुख्यमंत्री डॉ.मोहन यादव ने बधाई देते हुए कहा कि मध्यप्रदेश देश का हृदय प्रदेश ह॥ यहां की लगभग 9 करोड़ जनता प्रधानमंत्री नरेन्द्र मोदी के विकसित भारत के

संकल्प में सरकार के साथ सहभागी ह॥ राज्यपाल मंगुभाई पटेल ने भी प्रदेशवासियों को दीपावली की बधाई और शुभकामनाएँ दीं हैं। पन्ना से हमारे संवाददाता ने बताया ह॥कि बुंदेलखंड का वृन्दावन कहे जाने वाले पन्ना जिले में आज प्रकाश पर्व दीपावली हर्षोल्लास के साथ मनायी जा रही है। ऐतिहासिक जुगल किशोर मंदिर को बड़े आकर्षक ढंग से सजाया गया है जहाँ सुबह से ही श्रद्धालुओं कि भारी भीड़ उमड़ रही है। उधर खंडवा में भी दीपावली का पर्व पारंपरिक उल्लास के साथ मनाया जा रहा ह॥ छिंदवाड़ा में शाम के समय शुभ मुहूर्तों में मां लक्ष्मी का पूजन कर जमकर आतिशबाजी हो रही ह॥ उधर आगरमालवा में दीपावली पर्व पर घर व बाजार जगमग हैं। शहडोल जिले में दीपावली का त्योहार उत्साह से मनाया जा रहा ह॥ हर तरफ रोशनी ही रोशनी ह॥ गुना, शिवपुरी, जबलपुर, नर्मदापुरम, सीहोर सहित सभी जिलों में दोपोत्सव उत्साह और उमंग के साथ मनाया जा रहा ह॥

गोवर्धन पूजा

मुख्यमंत्री डॉ. मोहन यादव कल भोपाल के रविंद्र भवन में राज्य स्तरीय गोवर्धन पूजा कार्यक्रम का शुभारंभ करेंगे। इससे पहले मुख्यमंत्री ने हर घर-हर गौशाला-हर गाँव गोवर्धन पूजा करने का आह्वान किया ह॥ डॉ. यादव ने कहा कि प्रदेश की सांस्कृतिक, धार्मिक एवं सामाजिक विरासत को सहेजने के लिये प्रदेश के प्रमुख सार्वजनिक स्थलों और गोशालाओं में गोवर्धन पूजा का आयोजन धूमधाम से कर गोमाता और प्रकृति के प्रति सम्मान और समर्पण के सहभागी बनें। मुख्यमंत्री डॉ. यादव ने कहा कि प्रदेश के हर विकासखंड में वृन्दावन ग्राम की स्थापना की

जायेगी। वहीं राज्यपाल मंगुभाई पटेल ने कहा ह॥कि गोवर्धन पूजा का पर्व हमारी धार्मिक आस्था के साथ-साथ भारतीय संस्कृति और लोक परंपराओं की गहराई को भी अभिव्यक्त करता ह॥ यह पर्व प्रकृति के साथ सामंजस्य और सह-अस्तित्व पर आधारित हमारी गौरवशाली जीवन परंपरा का प्रतीक ह॥

योग केंद्र

मुख्यमंत्री डॉ. मोहन यादव ने आज उज्जैन जिले के निनोरा में योग थैपेपी चिकित्सालय के प्रथम चरण का लोकार्पण किया। यह चिकित्सालय योग और प्राकृतिक चिकित्सा के माध्यम से स्वस्थ जीवनशैली को बढ़ावा देने की दिशा में एक महत्वपूर्ण पहल ह॥ इस अवसर पर मुख्यमंत्री ने कहा कि प्रधानमंत्री नरेंद्र मोदी के नेतृत्व में योग आज विश्वभर में भारत की पहचान बन गया ह॥

जीएसटी

प्रधानमंत्री नरेन्द्र मोदी द्वारा घोषित वस्तु एवं सेवा कर जीएसटी सुधार पिछले महीने की 22 तारीख से लागू हो गए हैं। प्रधानमंत्री ने इसे बचत उत्सव का नाम दिया ह॥ जिससे पूरे देश के उपभोक्ताओं को लाभ मिल रहा ह॥ भिंड के व्यापारी अवनीश जल्ल ने जीएसटी पर दी गई छूट को लेकर अपने विचार साझा किये...

वैष्णव - वार रूम

रेल मंत्री अश्विनी वषणव ने आज नई दिल्ली में रेलवे बोर्ड के वॉर रूम का दौरा किया। इस दौरान उन्होंने त्योहारों के मौसम में यात्रियों की आवाजाही का जायज़ा लिया। श्री वषणव ने 24 घंटे काम कर रहे कर्मचारियों का मनोबल बढ़ाया और उन्हें दिवाली की शुभकामनाएं दी।

इन त्योहारों के दौरान रेलवे ने यात्रियों की बढ़ती मांग पूरी करने के लिए व्यापक व्यवस्था की है। दीपावली और छठ पूजा के दौरान सुगम यात्रा सुनिश्चित करने के लिए 12 हजार से अधिक विशेष रेलगाड़ियां चलाई जा रही हैं।

मौसम

अब खबर मौसम की, प्रदेश के मौसम में एक बार फिर बदलाव आने वाला है। मौसम विभाग ने कल से राज्य के दक्षिणी हिस्से में एक बार फिर हल्की बारिश और गरज-चमक की संभावना जताई है। विभाग के अनुसार दक्षिण-पूर्व बंगाल की खाड़ी में एक साइक्लोनिक सर्कुलेशन सक्रिय हो रहा है। जिसका असर प्रदेश में भी देखने को मिल सकता है। इस दौरान 21, 22 और 23 अक्टूबर को इंदौर, जबलपुर और शहडोल संभाग के जिलों में हल्की बारिश होने का अनुमान है। विभाग ने बुरहानपुर, खंडवा, हरदा, नर्मदापुरम, बसूल, नरसिंहपुर, छिंदवाड़ा, पांडुर्णा, जबलपुर, सिवनी, उमरिया, शहडोल, अनूपपुर, डिंडौरी, मंडला और बालाघाट जिलों में हल्की बारिश का अनुमान जताया है। वहीं भोपाल और आसपास के जिलों में बादल छाए रहेंगे।

संक्षिप्त समाचार

1- दीपावली पर गुना कलेक्टर किशोर कुमार कन्याल एवं पुलिस अधीक्षक अंकित सोनी ने विभिन्न संस्थानों और वंचित बस्तियों का भ्रमण कर वहां बच्चों, बुजुर्गों और समुदायजन के साथ दीपोत्सव मनाया।

2- सतना और मेंहर जिलों में आज परम्परागत धार्मिक उल्लास के साथ दीपावली का पर्व मनाया जा रहा है। लोगों ने घरों को आकर्षक ढंग से सजाया है।

2- शिवपुरी जिले में जिला प्रशासन द्वारा बाजारों में खाद्य पदार्थों की गुणवत्ता सुनिश्चित करने के लिए विशेष निगरानी अभियान चलाया जा रहा है। कल खाद्य एवं अपमिश्रण विभाग की टीम ने विभिन्न कस्बों में खाद्य प्रतिष्ठानों का निरीक्षण कर खाद्य पदार्थों के नमूने लिए।

3- जबलपुर में मौसम में बदलाव का दौर जारी है। उत्तर पूर्वी हवा ने ठंड को रोक रखा है। हालांकि, सुबह और रात में हल्की ठंडक बनी हुई है।
